



Hoyring um áhuga fyri royndarloyni til nýtslu av frekvensum til 5G tøkni

Fjarskiftiseftirlitið hevur sambært § 43, stk. 1 og § 57, stk. 1 í løgtingslóg nr. 72 frá 22. mai 2015 um fjarskifti (fjarskiftislógini) eftirlit við, at reglurnar í lógini verða hildnar, undir hesum at frekvenstilfeingið verður gagnnýtt á munadygga hátt.

Tað fylgir av § 43, stk. 1 í fjarskiftislógini, at nýtsla av frekvensum einans kann fara fram við loyni frá Fjarskiftiseftirlitinum.

Við heimild í § 42 í fjarskiftislógini, er sett í gildi kunngerð nr. 112 frá 19. juli 2017 frá Fjarskiftiseftirlitinum um fyrisiting og tillutan av frekvensum (Frekvensfyrisitingarkunngerðin).

Hoyring um áhuga fyri frekvensum

Vísandi til § 3, stk. 1 í Frekvensfyrisitingarkunngerðini, verður við hesum alment bjóðað áhugaðum umsøkjara at søkja um royndarloyni til nýtslu av frekvensum á 3,5 GHz bandinum til 5G tøkni.

Endamálið við hoyringini er at tryggja, at veitarar fáa javnbjóðis móguleikar søkja um frekvensir í sambandi við eina yvirgongd til nýggja tøkni, samstundis sum almenningurin kann fáa kunnleika til, at farið er undir tilgongdina at veita royndarloyni til nýtslu av frekvensum til 5G.

Fjarskiftiseftirlitið ynskir harumframt at fáa staðfest, um talan er um frekvenstrot.

Frekvenstrot er tá ið Fjarskiftiseftirlitið staðfestir, at tað eru fleiri enn ein umsøkjari til tann ella teir somu frekvensirnar, og móguleiki ikki er fyri at ganga øllum umsóknum á mæti, undir hesum við at vísa á aðrar frekvensir, ið eru at javnmeta við teir frekvensir, ið søkt er um.

Ein orsök til, at farið verður undir at gera eina almenna hoyring er, at Fjarskiftiseftirlitið hevur móttikið umsókn um royndarloyni til nýtslu av frekvensum til 5G tøkni.

Dentur verður lagdur á, at talan er um móguleika at søkja um royndarloyni, til tess at roynd nýggja tøkni. Gildistíðin fyri royndarloyni er 1 ár, uttan so at umsøkjari ynskir eina styttri gildistíð.

3,5 GHz frekvensbandið

3,5 GHz bandið fevnir um 3400-3800 MHz. Í frekvensætlanini er bandið sett av til flytligar-, fastar- og fastar-fylgisveinatænastur, umframt radiostøðustaðfesting. Fjarskiftiseftirlitið hevur tó sambært § 7. stk. 2 í frekvensfyrisitingarkunngerðini heimild til at víkja frá frekvensætlanini, í sambandi við at frekvensir verða tillutaðir sum royndarloyni.

Mannagongd í sambandi við tillutan av frekvensum

Útgangsstøðið eftir frekvensfyrisingarkunngerðini er, at frekvensir verða tillutaðir, so hvørt sum umsóknir verða móttiknar.

Um Fjarskiftiseftirlitið móttækur meira enn eina umsókn innan freistina, sum ásett niðanfyri, um somu frekvensir, men er talan kortini ikki um frekvenstrot, fer tillutanin fram eftir eina ítøkiliga meting, og við støði í niðanfyri nevndu atlitum:

- 1) Atlit til týðandi samfelagsviðurskifti.
- 2) Atlit til verandi loyvishava av frekvensum.
- 3) Atlit til at fremja virkna kapping.
- 4) Atlit til skynsamiliga nýtslu av frekvenstilfeinginum.

Atlit til týðandi samfelagsviðurskifti eru atlit, sum hava týdning fyri samfelagið sum heild, undir hesum fyri útbreiðslu av týdningarmiklum tænaðum, ella týðandi samfelagsviðurskifti, sum marknaðurin ikki megnar at loysa av sínum eitingum. Týðandi samfelagsviðurskifti kunnu til dømis vera miðlapolitisk atlit, undir hesum atlit til almannagagnligt virksemi og atlit til tilbúgvartænaður.

Fjarskiftiseftirlitið vísir teimum umsøkjarum, ið ikki fáa tillutað teir frekvensir, ið søkt er um, á frekvensir, ið kunnu nýtast í staðin. Fjarskiftiseftirlitið kann eisini gera av, ikki at ganga eini umsókn á mæti.

Staðfestir Fjarskiftiseftirlitið, at talan er um frekvenstrot, verða frekvensirnir annaðhvørt útlutaðir eftir eina ítøkiliga meting við støði í teimum 4 atlitunum, nevnd omanfyri, ella verður skipað fyri einum útboði. Tað er Fjarskiftiseftirlitið, ið ger av, hvør mannagongd verður vald. Verður valt at skipa fyri einum útboði, er tað Fjarskiftiseftirlitið, ið ásetur treytirnar fyri útboðnum.

Nærri upplýsingar og freist

Áhugaðir umsøkjarar kunnu venda sær til Fjarskiftiseftirlitið fyri at fáa umsóknarblað og nærri kunning um treytir o.a. fyri at kunna søkja. Umsóknarblaðið er at finna á heimasíðuni hjá Fjarskiftiseftirlitinum, www.fse.fo.

Seinasta freist at søkja er fríggjadagin 30. apríl 2019.

Umsóknir skulu sendast til:

Fjarskiftiseftirlitið,
Skálatrøð 20,
Postrúm 73,
110 Tórshavn

